

Nom

Ladres (ful)

Dat

Fonksyoner ki pe azir kouma ofisye an sarz, Sant Konversion MNIC,
Plas

Ser Fonksyoner ansarz Sant Konversion MNIC, (Plas)

Zordi, mo finn vini an personn kot Sant Konversion MNIC kot..... (Plas). Mo finn prezant mo ansyin kart idantite, mo lak-de-nesans, ek mo prev ladres (kot nesaser, lezot dokiman, osi). Mo pe met lor rikord an personn e an-ekri, ki mo ule tir mo nuvo ID Kard.

Selman,

1. Mo ena enn obzeksyon formel pu donn *mo lanprint dizital* a Leta; mo pa pe donn mo konsantman.

- Li enn kestyon prayvesi; mo lanprint form parti mo integrite korporel.
- Ena danze ki Komiser Data, su *Data Protection Act*, sed tu so kontrol lor tu data, a Lapolis.
- Mo pa dakor ki nu pei suvrin furni mo data, inklir lanprint ledwa, ar pei inperyalist.
- Mo okuran ki ena ofisye sekter piblik ek prive ki ena akse a mo data; mo okuran ki data pu garde dan Government On-Line Centre; anmemtan, li finn vinn piblik ki www.gov.mu e sayt MNIC finn mal-gard data prive dimunn (nom, ladres, no. tel, etc) alor, mo ena krint zistifye ki mo data pa ditu an-sekirite depi lintere komersyal swa lintere kriminel/espyonaz.
- Stokaz tu sa data biometrik la, li kut enn fortinn larzan piblik, pu gard li a-mars.

Kan mo pa finn donn mo lanprint, bann ofisye prezan finn refiz anrezistre mwa pu enn nuvo kart ID.

Mo ena obzeksyon ki Leta gard tu sa data santralize *lor lezot dimunn*, osi. Alor, mo pe an-mem-tan revandike ki Leta **detrir data-beys santralize**, inklir lanprint tu dimunn ki finn sumet *under duress*, i.e. su menas lanprizonman.

2. Mo osi ena obzeksyon ki nuvo lalwa rann Kart ID li *obligatwar*, e ki lalwa pe mem obliz nu prezant ID Kart a nerport ki ofisye lapolis. Sa pu fer Leta Moris vinn enn birokrasi lur, mem expoz li plitar pu vinn enn Leta Polisye.

Pu sa de rezon la, mo pe ekrir sa let la.

Dayer, ena buku devlopman internasyonal lor size ID Kard. Grand Bretayn finn detrir so data-beys santralize an 2010. "Smart Card" George Bush finn revoke akoz, leta apre leta, finn rezet li. Leta Ostrali finn bizin ramas so kart biometrik. Lakur Lerop finn rann plizir zizman kumkwa Leta manb bizin detrir data-beys santralize, inklir lanprint.

Dan Moris mem, *Data Protection Commissioner* finn deklar obligasyon donn lanprint dizital pu atennedens kareman *illegal* dan ka tablisman Alteo ek ka lekol Clavis. Anplis, ankor ena 3 ka pe trene divan Lakur Siprem, enn amene par ansyin Vis-Premye Minis, enn lot sutenir par enn ansyin Minis Lazistis. Sa 3 ka la pe sibir ranvwa lor ranvwa, tandi ki Leta pe kontiyn ramas lanprint dizital kumsi-ryin-ete. Dayer, DPP finn dir ki li "unlikely" ki li pu purswiv avan ki zizman iltim fini rande dan sa bann ka la.

Alor, nu pe demand sispann prosis pran lanprint, detrir tu lanprint fini stoke, revok lalwa ki fer Kart obligatwar.

Salitasyon,

.....
Siyne